

“ మధురమైన పిల్లలారా - తండ్రి సమానంగా పతితులను పావనంగా తయారుచేసే  
పురుషార్థము చేయండి. ఈ సమయము చాలా విలువైనది. అందువలన  
వ్యర్థ విషయాలలో మీ సమయాన్ని నాశనము చేసుకోకండి ”

ప్రశ్న:- తండ్రికి పిల్లలను గురించిన ఏ విషయములో చాలా జాలి కలుగుతుంది?

సమా:- చాలామంది పిల్లలు వ్యర్థ మాటలలో తమ సమయాన్ని పోగొట్టుకుంటారు. విహరించేందుకు (వాకింగ్) వెళ్లినప్పుడు తండ్రిని స్మృతి చేసేందుకు బదులు వ్యర్థ చింతన చేస్తారు. ఆ పిల్లల పై తండ్రికి చాలా జాలి కలుగుతుంది. బాబా అంటున్నారు - మధురమైన పిల్లలూ, ఇప్పుడు మీ జీవితాన్ని సరిదిద్దుకోండి. వ్యర్థంగా సమయాన్ని పోగొట్టుకోకండి. తమోప్రధానము నుండి సతోప్రధానంగా తయారయ్యేందుకు సత్కమైన హృదయముతో తండ్రిని యుక్తియుక్తముగా స్మృతి చేయండి. విధి లేక తప్పదు కదా అని తండ్రిని స్మృతి చేయకండి.

ఓంశాంతి. భగవానువాచ - భగవంతుడే స్వయంగా చదివిస్తున్నారని పిల్లలు కూడా అర్థము చేసుకొని ఉంటారు. మనము చాలా పాత విద్యార్థులము. ఒకే టీచరు వద్ద ఎవ్వరూ చదువుకోరు. 12 మాసాల తర్వాత వేరే టీచరు వద్దకు వెళ్తారు. ఇచ్చట ఈ ముఖ్యమైన టీచరు ఎప్పుడూ బదిలీ అవ్వరు(మారరు). కాకుంటే రాజయోగమును నేర్పించే కన్నలైతే చాలామంది ఉన్నారు. ఒక్కరితోనే పని జరగదు కదా. పావనంగా తయారయ్యేందుకు అనేకమంది పిలుస్తూ ఉంటారు. అందరూ ఒక్కరినే పిలుస్తారు. పావనంగా తయారుచేసే టీచరు ఒక్కరు మాత్రమే. పతితపావనుని పిలుస్తారు కానీ ఆశ్చర్యమేమంటే వారిని గురించి కొంచెము కూడా తెలియదు. నన్ను వీరు వస్త్ర విహీనంగా చేస్తున్నారు, రక్షించమని ద్రోపది కూడా పిలిచింది కదా. అర్థకల్పము మీరు ఆక్రందనలు చేస్తూ పిలుస్తూ వచ్చారు. మీరందరూ పిలుస్తూ ఉండినారు కదా అని చెప్పండి. ద్రోపదిని ఉదాహరణగా చూపించారు. వాస్తవానికి ప్రపంచమంతా పతితంగానే ఉంది. పతితులకు, పావనులకు రాత్రికి పగలుకున్నంత వ్యత్యాసముంది. పతితులు రాతిబుద్ధి గలవారు. తండ్రి వచ్చి అన్ని వికారాల పై అసహ్యము కలిగిస్తారు. ఆత్మనైన నా ఈ శరీరము పతితంగా ఉందని ఆత్మ భావిస్తుంది. ఈ శరీరము పతితంగా ఉందని, చిలుము తుప్పు పట్టి ఉందని మీరు కూడా అర్థం చేసుకున్నారు. ఎవరికి పవిత్రమైన ఫస్ట్ క్లాస్ శరీరముండేదో, వారు మొత్తం విశ్వమంతటా పై రాజ్యపాలన చేసేవారు. వారిని పారసబుద్ధి గలవారని అంటారు. రాతిబుద్ధి, పారసబుద్ధి గలవారి గురించిన గాయనము భారతదేశములోనే ఉంది. అందువలన పతిత భారతదేశాన్ని పావనంగా ఎలా తయారుచేయాలనే చింత, ఆలోచన పిల్లలకు ఉండాలి. కాని నెంబరువారుగా సేవాధారులైన వారికి ఈ ఆలోచన వస్తూ ఉంటుంది, పతితులను పావనంగా తయారుచేసే పురుషార్థము చేస్తూ ఉంటారు. ఇదే తండ్రి యొక్క మొట్టమొదటి కర్తవ్యము. తమోప్రధానము నుండి సతోప్రధానంగా చేసేందుకే తండ్రి వస్తారు. అందువలన తండ్రికి ఎంత చింత ఉందో అంత పిల్లలకు కూడా ఉండాలి. తండ్రి అంటున్నారు - నేను మిమ్ములను నా కంటే శ్రేష్ఠంగా తయారుచేస్తాను. మీరు దీనిని గురించి ఎక్కువగా ఆలోచించాలి. నా కంటే

పిల్లలైన మీరు ఎక్కువ సేవ చేస్తారు కదా. ప్రదర్శని మొదలైన వాటిలో బాబా 3-4 గంటలు అదే పనిగా కూర్చుని అర్థం చేయించరు. తండ్రి స్వయంగా పిల్లలను మహిమ చేస్తారు కాని ఆ ఖుషీ, ఆ యోగము పిల్లలలో తక్కువగా కనిపిస్తోంది. కావున అనంతమైన తండ్రి వీరి ద్వారా చదివిస్తున్నారు. ఇతడు అందరికంటే దగ్గరగా ఉన్నాడు. ఇంత దగ్గరగా ఉన్న తాతను, తండ్రిని ఎక్కడైనా చూశారా ? ముఖ్యమైనది ఆత్మ ఆత్మ వెళ్ళిపోతే శరీరము దేనికీ పనికి రాదు. మానవ శరీరానికి ఎలాంటి విలువ ఉండదు. ఇది ఏ పనికి కూడా పనికి రాదు, బూడిదైపోతుంది. జంతువులు మొదలైనవాటి ఎముకలు కూడా పనికి వస్తాయి. చర్మము కూడా పనికి వస్తుంది. మనుష్యులవైతే ఎందుకూ పనికి రావు. ఎముకలను నీటిలో వేసి సమాప్తము చేసేస్తారు. గుర్తులు కూడా ఉండవు. జంతువుల గుర్తులైతే అడవిలో పడి ఉంటాయి. సత్యయుగము నుండి త్రేతాయుగ అంత్యము వరకు మనుష్యులకు విలువ ఉంటుంది. అచ్చట దేవతలుగా ఉంటారు. అందుకే పూజకు అర్హులుగా అవుతారు. ఆ తర్వాత చివరిలో ఏ విలువా ఉండదు. అందుకే రాతిబుద్ధి అని అంటారు. బరువులు మోస్తూ ఉంటారు. ధనము మొదలైనవాటి గురించి చింత ఉంటుంది. అక్కడైతే పూర్తి నిశ్చింతగా ఉంటారు. కనుక తండ్రి అంటున్నారు - ఇప్పటి మీ శరీరము చాలా విలువైనది, ఈ సమయము కూడా చాలా విలువైనది. వీటిని వ్యర్థంగా పోగొట్టుకోకండి. వ్యర్థ మాటలలో సమయాన్ని వృథా చేయకండి. ఆత్మను స్మృతి బలముతో సతీప్రధానంగా చేసుకోవాలి. పావనంగా అయ్యేందుకు ఇతర ఏ ఉపాయమూ లేదు. ఒకే ఒక్క శాస్త్రములో భగవానువాచ అని ఉంది - దానిని శ్రీమద్భగవద్గీత అని అంటారు. అందువలన తండ్రి అంటున్నారు - నిరుపేద పిల్లలారా, రండి మిమ్ములను తలమానికాలుగా తయారుచేస్తాను. ఇప్పుడు మేము పూర్తి నిరుపేదలుగా ఉన్నామని మీరు కూడా అర్థము చేసుకున్నారు. భలే చాలా గొప్ప ధనవంతులు, పదమాపతుల ఫోటోలు, పేర్లు మొదలైనవి తీస్తూ ఉంటారు కదా. పిల్లలైన మీలో కూడా నంబరువారుగా ధనవంతులున్నారు. మేము స్థిరమైన, సత్యమైన ధనవంతులమని మీరంటారు. వెంట వచ్చేది ఈ ధనము మాత్రమే. మీ ముందు వారందరూ నిరుపేదలే. భలే పేరుకు పదమాపతులు కావచ్చు. సద్గురువైన బాబా కూడా మీకు అవినాశి పదమాపతులని పేరు పెట్టారు. మీరు స్వర్గములో పదమాపతులు. వారు నరకములో పదమాపతులు. నరకము, స్వర్గముల గురించి మీకు తెలుసు. ఆ రాతిబుద్ధి గలవారు అర్థమే చేసుకోరు. పోను పోను మీ వద్దకు చాలామంది వస్తారు. వినాశనము చూచినప్పుడు ఈ పాత ప్రపంచము వినాశనమైపోతుందని అర్థం చేసుకుంటారు. అప్పుడు ఈ జి.కెలు సత్యమే చెప్తూ వచ్చారని అంటారు. అయితే ఇప్పుడేం చేయాలి? ఆ సమయములో చేయగలిగిందేమీ ఉండదు. ఉన్న ధనము మొదలైనవన్నీ ఒక్కసారిగా కాలిపోయి అంతా సమాప్తమైపోతుంది. బాంబులు మొదలైనవి పడి ఆస్తి ఇల్లు-వాకిళ్ళు మొదలైనవన్నీ సమాప్తమైపోతాయి. శరీరాలు కూడా సమాప్తమైపోతాయి. ఇదంతా మీరు చూస్తారు. చాలా భయంకరమైన దృశ్యాలు వస్తాయి. ఆ సమయములో జ్ఞానములోకి రాలేరు. ఇప్పుడైతే స్వయంగా భగవంతుడే కూర్చుని అర్థం చేయిస్తున్నారు.

మేము చదువుకునేందుకు భగవంతుని వద్దకు వచ్చామని పిల్లలకు తెలుసు. మీరు ఎంతో అదృష్టవంతులు. కాని ఈ నిశ్చయము కూడా అందరికీ లేదు. నిశ్చయముంటే భగవంతుని ద్వారా ఎందుకు చదువుకోరు? రాత్రింబవళ్ళు లైటు వెలిగించుకొని చచ్చి - సున్నమై భోజనము కూడా

చేయకుండా ఒక్కసారిగా చదువుకోవడంలో నిమగ్నమైపోవాలి. ఓహో! ఇది 21 జన్మల సంపాదన. చాలా మంచిదేగా చదువుకోవడంలో నిమగ్నమైపోవాలి. చదువు కూడా ఏముంది, ముఖ్యమైనది తండ్రిని స్మృతి చేయడమే. బాబాకు చాలా జాలి కలుగుతుంది. పిల్లలు వాకింగ్ కు వెళ్తారు. ఒక్కరు కూడా తండ్రి స్మృతిలో ఉండరని వారికి తెలుసు. వ్యర్థ మాటలు చాలా మాట్లాడుకుంటూ ఉంటారు. పిల్లలకు చాలా చింత ఉండాలి. ఎందుకంటే ఇక సమయము చాలా కొద్దిగా మాత్రమే మిగిలి ఉంది. భారతదేశము చాలా పెద్దది. సేవ చాలా ఉంది. మొట్టమొదట మీ జీవితాన్ని చక్కదిద్దుకోండి. బాబా చాలాసార్లు చెప్తారు - పిల్లలూ, వ్యర్థ మాటలు మాట్లాడకండి. ఈ మాటలను వదిలేయండి. మీ జీవితాన్ని చక్కదిద్దుకోండి. అందరూ పరస్పరము కొట్లాడుకొని మరణిస్తారు. డ్రామాలో ఇలా నిర్ణయింపబడి ఉంది. తమోప్రధానము నుండి సత్యోప్రధానంగా తయారయ్యేందుకు సమయము పడ్తుంది కదా. మేము ఎంత సమయము స్మృతి చేస్తున్నామని మీ మనస్సును ప్రశ్నించుకోండి. సత్యమైన హృదయముతో చాలా ప్రీతితో యుక్తియుక్తమైన స్మృతి 5 నిమిషాలు కూడా కష్టంగా చేస్తారు. చాలా ప్రీతిగా స్మృతి చేయాల్సి ఉంటుంది. ప్రేమ లేకుంటే ఎప్పుడైనా, ఎవరినైనా స్మృతి చేయగలరా? విధి లేని పరిస్థితిలో స్మృతి చేయువారు కూడా చాలా మంది ఉన్నారు. ప్రీతితో స్మృతి చేయడం రానే రాదు. సత్యమైన హృదయము పై సాహెబ్ రాజీగా ఉంటారు. బాబా ఒకే ఒక శబ్దము చెప్తారు - 'మన్మథాభవ' అనగా స్మృతి చేస్తే మీ పాపాలన్నీ తొలగిపోతాయి. నేనే మీ సత్యమైన స్నేహితుడను. మిగిలిన వారందరూ శత్రువులే. మీరు పరస్పరములో కూడా ఒకరికొకరు శత్రువులుగా ఉన్నారు. చాలామంది పరస్పరము కొట్లాడుతూ, జగడాలాడుతూ ఉన్నారు కావున వారు స్నేహితులైలా అవుతారు? తండ్రి అంటున్నారు - ఆత్మలైన మీరు భాయీ-భాయీగా(సోదరులుగా) భావిస్తే శత్రుత్వమంతా సమాప్తమైపోతుంది. మీరు ముక్కు కాదు, చేయి కాదు, నోరు కాదు..... కావున శత్రుత్వమును ఎవరితో పెట్టుకుంటారు. శరీరాలను చూడనే చూడకండి. మీరు కూడా ఆత్మనే, వారు కూడా ఆత్మనే అనుకున్నప్పుడు శత్రుత్వము తొలగిపోతుంది. కాని ఇందులో చాలా శ్రమ ఉంది. శ్రమ చేయకుండా ఏమైనా లభిస్తుందా? ఆ చదువులో కూడా ఎంతగా తల బద్దలు కొట్టుకుంటారు. ఈ చదువు చాలా సులభమైనది. తండ్రి అంటున్నారు - స్మృతి చేసి చేసి సుఖము పొందుకోండి. భక్తిమార్గములో స్మృతి చేసి చేసి దుఃఖమే పొందుకున్నామని మీకు తెలుసు. మనము ఎవరిని స్మృతి చేస్తున్నామో వారి కర్తవ్యమేమిటో తెలియదు. అనేకమందిని స్మృతి చేస్తారు. హనుమంతుని స్మృతి చేయండి, గణేశుని స్మృతి చేయండి,..... అని చెప్తారు. ఒకటేమో స్మృతి చేసి సుఖాన్ని పొందుకోండి, రెండవది స్మృతి చేసి చేసి దుఃఖాన్ని పొందుకోండి ఎందుకంటే భక్తి అంటే రాత్రి కదా. శివబాబా రాత్రి ఉండనే ఉండరు. రాత్రిలో ఎదురుదెబ్బలు తింటారు. మొదటి నెంబరులో ఇతడు(బ్రహ్మ) ఎదురుదెబ్బలు తింటాడు. వారి జతలో బ్రాహ్మణులైన మీరు కూడా తోడుగా ఉన్నారు. బ్రాహ్మణుల కులమంతా ఉంది. బ్రాహ్మణులుగా అయిన వారందరూ వచ్చి స్మృతి చేసి సుఖాన్ని పొందుతారు. శివబాబాను స్మృతి చేస్తే పాపాలు భస్మమైపోతాయని మీరు అందరికీ చెప్తారు. మీరు ఒక్క తండ్రినే స్మృతి చేస్తారు. మనుష్యులైతే అనేక మందిని స్మృతి చేస్తూ చేస్తూ పాపాత్మలుగా అయిపోతారు. తాపలు(మెట్లు) దిగుతూ పోతారు. ఇప్పుడు మీరు ఒక్క తండ్రిని మాత్రమే అర్థ సహితముగా స్మృతి చేయండి.

తండ్రి అంటున్నారు - నేను వారసత్వమిచ్చేందుకు, పావనంగా తయారుచేసేందుకే వచ్చాను.

అర్థముంది కదా. శివబాబా పతితపావనులు. ఇది ఎవ్వరికీ తెలియదు. ఎవరైనా వచ్చి వారు పావనంగా ఎలా చేస్తారో, తెలుపుతే తెలుసుకుంటారు. మీ వద్ద ఇక్కడ కూర్చోని ఉన్నా పూర్తిగా తెలుసుకోరు. మరిపింపచేసే మాయ తక్కువైనదేమీ కాదు. బాబా మేము స్మృతి చేస్తాము కాని మాయ మరిపింపచేస్తుందని మీరు స్వయంగా చెప్తారు. బాబా అంటున్నారు - అరే! మీరు బాబాను స్మృతి చేయకుంటే వారసత్వము ఎలా లభిస్తుంది? తండ్రి తప్ప ఎవరైనా వారసత్వమిస్తారా? తండ్రిని ఎంత స్మృతి చేస్తారో, అంత వారసత్వము స్వతహాగా లభిస్తుంది. బాబా స్పష్టంగా అర్థం చేయిస్తున్నారు - రాజ్య స్థాపన జరుగుతూ ఉంది. ఇందులో సూర్యవంశీయులు కూడా తయారౌతారు. ఎంతమంది మనుష్యుల చెవుల వరకు ఈ సందేశాన్ని(శబ్దాన్ని) చేర్చాలి. బాబా అంటున్నారు - పిల్లలూ, మందిరాలకు వెళ్ళండి, సందు సందులో వెళ్ళి సేవ చేయండి. బాబా భక్తులే దేవతల భక్తులు. మందిరాలలో లేక సత్సంగాలలో కూర్చుని ఉంటారు కాని బుద్ధి ఎక్కడో మరో చోట వృత్తి-వ్యాపారాల వైపు, బంధు-మిత్రులు మొదలైనవాటి వైపు పరిగెడ్చుతూ ఉంటుంది. ధారణ కొద్దిగా కూడా జరగదు. ఇక్కడ కూడా కొంచెము కూడా వినకుండా తూగేవారు ఉన్నారు. తండ్రి వైపు చూడరు. అరే! ఇటువంటి తండ్రిని ఎంత శ్రద్ధగా, మంచిగా చూడాలి. ఎదురుగా టీచరు కూర్చోని ఉన్నారు. తండ్రి అంటున్నారు - నేను ఈ కర్మేంద్రియాల ద్వారా మిమ్ములను చదివిస్తాను. ఆత్మ చదువుకుంటుంది. తండ్రి ఆత్మలతో మాట్లాడ్తారు. కన్ను, ముక్కు, చెవి మొదలైనవి ఏమైనా చదువుకుంటాయా? చదువుకునేది ఆత్మయే. ప్రపంచములో ఇది ఎవ్వరికీ తెలియదు. ఎందుకంటే దేహాభిమానముంది కదా. ఆత్మలోనే సంస్కారమంతా నిండి ఉంది. తండ్రి అంటున్నారు - ఆత్మను చూడండి. కాని ఇది ఎంతో శ్రమతో కూడిన పని. శ్రమ చేయకుండా విశ్వానికి యజమానులుగా అవ్వలేరు. శ్రమ చేస్తేనే విశ్వానికి యజమానులుగా అవుతారు. ఇది అనంతమైన చదువు. ఆశ్చర్యము కదా. చదివించేవారు అనంతమైన తండ్రి. ఈ చదువు ద్వారా రాజు నుండి పేదల వరకు అందరూ ఇచ్చటనే తయారౌతారు. ఎవరు ఎంతగా చదువుకొని చదివిస్తారో, అంత ఉన్నతమైన పదవిని పొందుతారు. తండ్రి చదివించి పతితుల నుండి పావనంగా చేసేందుకే వస్తారు. తండ్రిని చూడనే చూడకుంటే ఏమని భావించాలి? అతిచిన్న పదవి లభిస్తుంది. నౌకర్లు-చాకర్లుగా అవుతారు. నౌకర్లు చాకర్లు రాజుల వద్ద ఎలా ఉంటారో, అలా ప్రజల వద్ద కూడా ఉంటారు. పేరుకు ఇద్దరూ నౌకర్లే కదా. చివరిలో కొద్దిగా లిఫ్ట్(పదవి) లభిస్తుంది. శిక్షలు అనుభవించి కొద్దిగా రొట్టె ముక్క లభిస్తుంది. కావున చాలా మంచి పురుషార్థము చేయాలి. తండ్రి నుండి చాలా ప్రీతిగా వినాలి. విన్న తర్వాత రిపీట్ చేయాలి. పాఠశాలలో చదువుకుంటారు. ఇంటికి పోయిన తర్వాత కూడా స్కూలు పని(హోమ్ వర్క్) చేస్తారు అంతేకాని కేవలం తిరుగుతూ ఉండరు. చదువుకోవాలనే చింత ఉంటుంది. కొంచెము కూడా అర్థము చేసుకోనివారు ఇచ్చట కూడా చాలామంది ఉన్నారు. పూర్తి పాత రాతిబుద్ధి గలవారిగా ఉన్నారు. బాబావారిగా తయారై మళ్ళీ పెద్ద తప్పులు చేస్తే 100 రెట్లు దండన లభిస్తుంది. కావున తండ్రి అర్థం చేయిస్తున్నారు - మధురాతి మధురమైన పిల్లలారా, సమయాన్ని వృథా చేయకండి. మీ గమ్మము చాలా ఉన్నతమైనది. కల్ల-కల్లము మీ పదవి ఇలాగే తయారవుతుంది.

ఇచ్చటికి మీరు నరుని నుండి నారాయణునిగా అయ్యేందుకు వచ్చారు. నౌకర్లు, చాకర్లుగా అయ్యేందుకు రాలేదు. చివరిలో అందరికీ మనము ఏ పదవి పొందుకుంటామో తప్పక

సాక్షాత్కారమౌతుంది. ఎవరి కళ్యాణమూ చేయని వారు ఏ పదవి పొందుకుంటారని వివేకము కూడా చెప్తుంది. కొంతమంది రాత్రింబవళ్ళు చాలా సర్వీసు చేస్తూ ఉంటారు. ప్రదర్శనీ మేళాలలో చాలా సర్వీసు జరుగుతుంది. బాబా అంటున్నారు - మనుష్యుల హృదయాలలో ఈ మ్యూజియమ్ చూడాలి అనే భావము కలుగునట్లు మంచి మంచి వస్తువులను తయారుచేసి మ్యూజియమ్లో పెట్టండి. చూచినవారు ఇచ్చట స్వర్గము వలె ఉందని భావించాలి. సెంటర్లను స్వర్గమని అనరు. రోజు రోజుకూ నూతన విషయాలు వస్తూ ఉంటాయి. చిత్రాలు తయారౌతూ ఉంటాయి. విచార సాగర మధనము జరుగుతూ ఉంటుంది కదా. చిత్రాలు మొదలైనవి అర్థం చేయించేందుకే ఉంటాయి. బాబా ఇప్పుడు మనుష్యులను దైవీగుణాల వారిగా తయారు చేస్తారు. అందువలన ఆత్మ కూడా కొత్తది, శరీరము కూడా కొత్తదే లభిస్తుంది. కొత్తది అనగా కొత్తది. కావున నూతన వస్త్రాలను ధరించి మళ్ళీ పాతవి ధరించరు. భగవంతుడు వస్తే తప్పక అద్భుతము చేసి చూపుతారు కదా. భగవంతుడు స్వర్గ స్థాపన చేయువారు. మంచిది.

మధురాతి మధురమైన అపూర్వాపమైన పిల్లలకు మాత - పిత, బాపదాదాల ప్రియస్మృతులు మరియు గుడ్మార్కింగ్ ఆర్మీక్ పిల్లలకు ఆర్మీక్ తండ్రినమ్మే.

ధారణ కొరకు ముఖ్యసారము:-

1. తండ్రి వినిపించే విషయాలను చాలా ప్రేమతో ఆత్మాభిమానులై వినాలి. ముందు కూర్చుని తండ్రిని చూస్తూ ఉండాలి, తూగుతూ(కునికిపాట్లు పడ్తూ) ఉండరాదు. చదువులో చాలా అభిరుచి ఉంచుకోవాలి. భోజనాన్ని త్యాగము చేసి కూడా తప్పక చదువుకోవాలి.
2. ఒక్క తండ్రిని మాత్రమే సత్కమైన స్నేహితునిగా చేసుకోవాలి. పరస్పరములో శతృత్వాన్ని సమాప్తము చేసుకునేందుకు నేను ఆత్మ భాయీ-భాయీ అనే అభ్యాసము చేయాలి. శరీరాన్ని చూస్తున్నా చూడరాదు.

వరదాసము:- “ హౌలీ హంసలుగా అయ్యి వ్యర్థాన్ని సమర్థములోకి పరివర్తన చేసే ఫీలింగ్ ఫ్రూఫ్ భవ ”

మొత్తం రోజంతటాలో వ్యర్థ సంకల్పాలు, వ్యర్థ మాటలు, వ్యర్థ కర్మలు, వ్యర్థ సంబంధ - సంపర్కాలు ఏవైతే జరుగుతాయో ఆ వ్యర్థాన్ని సమర్థములోకి పరివర్తన చేయండి. వ్యర్థాన్ని మీ బుద్ధిలోకి స్వీకరించకండి. ఒక వ్యర్థాన్ని స్వీకరించినా, ఆ ఒక్కటి అనేక వ్యర్థాలను అనుభవం చేయిస్తుంది. దీనినే ‘ ఫీలింగ్లోకి రావడం ’ అని అంటారు. అందువలన హౌలీహంసలుగా తయారై వ్యర్థాన్ని సమర్థములోకి పరివర్తన చేసేస్తే ఫీలింగ్ ఫ్రూఫ్గా అయిపోతారు. ఎవరైనా తిట్టినా, కోపగించుకున్నా మీరు వారికి శాంతి యొక్క శీతల జలమునివ్వండి - ఇదే హౌలీ హంసల కర్తవ్యము.

సెగ్లెగ్:- “ సాధన చేసే బీజాన్ని ప్రత్యక్షము చేసే సాధనము - అనంతమైన వైరాగ్య వృత్తి ”